

सोलापूर महानगरपालिका

ऊसावरील जकात कमी करण्याबाबतचा ठराव
क्र.३३७, दि. २४/१२/२००६ निलंबित करण्याबाबत.

महाराष्ट्र शासन

नगर विकास विभाग,

शासन निर्णय क्रमांक- सोमपा १८०६/ २३४/प्र.क्र. १८८/०६/नवि- २५

मंत्रालय, मुंबई ४०००३२

दिनांक - २३ नोव्हेंबर, २००७

वाचा :- १) आयुक्त, सोलापूर महानगरपालिका यांचे जा.क्र.-जकात/८/४/२०५ दि.२७ नोव्हेंबर २००६चे पत्र.

२) महानगरपालिका सर्वसाधारण सभा ठराव क्र. ३३७, दि. २४/१२/२००५.

प्रस्तावना :- सोलापूर, महानगरपालिका सभासदांनी सोलापूर जिल्ह्यामध्ये असलेल्या दुष्काळ सदृश्य परिस्थितीचा विचार करून तसेच साखर उद्योग उभ्या महाराष्ट्रात संकटात असल्याने ऊसावर जकात माफी करण्याचा प्रस्ताव सादर केला होता. त्यानुसार प्रशासकीय प्रस्ताव सादर केल्यानंतर, महानगरपालिका सर्वसाधारण सभा ठराव क्र. ३३७, दि. २४/१२/२००५ अन्वये उसावरील जकात प्रतिटन रु. २५ वरून रु. १० करण्याचा निर्णय घेतलेला आहे. सदर निर्णयाची अंमलबजावणी केल्यास महानगरपालिकेच्या उत्पन्नात वार्षिक सरासरी रु.१५ लाख घट होणार आहे. मा. सदस्यांच्या प्रस्तावात दुष्काळसदृश्य परिस्थितीचा उल्लेख करण्यात आलेला होता. दुष्काळजन्य परिस्थिती तात्काळीक स्वरूपाची व संबंधित वर्षासाठी असते. सोलापूर महानगरपालिका सर्वसाधारण सभा ठराव क्र ३३७, दि.२४/१२/२००५ हा सोलापूर महानगरपालिकेच्या आर्थिक हिताविरुद्ध असल्याने मुंबई प्रांतिक महानगरपालिका अधिनियम, १९४९ च्या कलम ४५१ अन्वये विखंडित करण्याबाबत आयुक्त, सोलापूर महानगरपालिका यांनी संदर्भाधीन क्र.१ अन्वये पाठविलेला प्रस्ताव शासनाच्या विचाराधीन होता.

शासन निर्णय :- सोलापूर महानगरपालिका सर्वसाधारण सभा ठराव क्र ३३७, दि.२४/१२/०५ची अंमलबजावणी केल्यास सोलापूर महानगरपालिकेच्या उत्पन्नात वार्षिक सरासरी रु.१५ लाख इतकी घट होणार आहे सदरहू ठराव महानगरपालिकेच्या आर्थिक हिताविरुद्ध असल्याने मुंबई प्रांतिक महानगरपालिका अधिनियम १९४९ च्या कलम ४५१ (१) अन्वये निलंबित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.



(ला. म. चौधरी)

उपसचिव, महाराष्ट्र शासन

प्रति,

महापौर, सोलापूर महानगरपालिका, सोलापूर

आयुक्त, सोलापूर महानगरपालिका, सोलापूर (५ प्रती)

✓ कक्ष अधिकारी, नवि २९, मंत्रालय, मुंबई ३२ (वेबसाईटवर प्रसिध्दीकरिता

निवडनस्ती, नवि २५ (२ प्रती)